
सामान्य प्रशासन विभाग 


संकल्प 

9 जुलाई 2019 
__ श्री शशि भूषण सिंह (बि0प्र0से0 ), कोटि क्रमांक 692 / 08, तत्कालीन बाल विकास परियोजना पदाधिकारी, 
महिषी के विरूद्ध जिला पदाधिकारी, सहरसा के पत्रांक 487 दिनांक 13.12.2000 द्वारा रोकड़ पंजी का संधारण नहीं 
करने / स्थानान्तरण के बावजूद भूतलक्षी प्रभाव से आंगनबाड़ी सेविका एवं सहायिका की नियुक्ति करने / सरकार के 
नियमो, विभागीय अनुदेशों एवं अपने उच्च पदाधिकारियों के आदेशों का उल्लंधन करने एवं वित्तीय गबन का आरोप 
प्रतिवेदित किया गया । 

2. प्रतिवेदित आरोपों के लिए कार्मिक, प्रशासनिक सुधार तथा राजभाषा विभाग , झारखंड द्वारा श्री सिंह को 
निलंबित करते हुए विभागीय कार्यवाही संकल्प संख्या 1648 दिनांक 08.03. 2002 द्वारा संचालित की गयी । राज्य 
विभाजन के फलस्वरूप श्री सिंह का अंतिम आवंटन बिहार राज्य होने के कारण विभागीय संकल्प संख्या 4722 दिनांक 
11.07. 2003 द्वारा श्री सिंह के विरूद्ध विभागीय कार्यवाही प्रारम्भ की गयी जिसमें प्रमंडलीय आयुक्त , सहरसा को 
संचालन पदाधिकारी नियुक्त किया गया । विभागीय कार्यवाही के संचालन पदाधिकारी से प्राप्त जाँच प्रतिवेदन में श्री 
सिंह के विरूद्ध प्रतिवेदित आरोपों को प्रमाणित पाया गया । 

3. प्राप्त जाँच प्रतिवेदन के आलोक में आरोपित पदाधिकारी से विभागीय पत्रांक 7911 दिनांक 03.08. 2007 
द्वारा अभ्यावेदन की मांग की गयी । लेकिन आरोपित पदाधिकारी द्वारा इस संबंध में कोई अभ्यावेदन नहीं दिया गया, 
बल्कि समय - सीमा बढ़ाने की मांग बराबर की गयी । तदुपरांत पुरे मामले की समीक्षा अनुशासनिक प्राधिकार के स्तर पर 
की गयी । सम्यक विचारोपरांत प्रमाणित आरोपों के लिए श्री सिंह को अनिवार्य सेवानिवृति का दंड प्रस्तावित करते हुए 
विभागीय पत्रांक 701 दिनांक 18.01. 2008 द्वारा बिहार लोक सेवा आयोग से प्रस्तावित दण्ड पर परामर्श मांगा गया । 
बिहार लोक सेवा आयोग ने अपने पत्रांक 3560 दिनांक 22.12.2008 द्वारा अनिवार्य सेवानिवृत्ति के प्रस्तावित दण्ड पर 
सहमति व्यक्त की गयी तथा अनुशासनिक प्राधिकार के अनुमोदनोंपरांत विभागीय संकल्प संख्या 2265 दिनांक 25. 03. 
2009 द्वारा श्री सिंह को अनिवार्य सेवानिवृत करा दिया गया । 


बिहार गजट ( असाधारण) , 6 अगस्त 2019 


4. उक्त दंड के विरूद्ध श्री शशि भूषण सिंह द्वारा पुनर्विलोकन अर्जी समर्पित की गयी । पुनर्विलोकन अर्जी में 
श्री सिंह द्वारा कोई नया तथ्य या साक्ष्य नहीं प्रस्तुत किये जाने की स्थिति में मामले की समीक्षा के उपरांत श्री सिंह 
द्वारा समर्पित पुनर्विलोकन अर्जी को अस्वीकृत करते हुए दंड को बरकरार रखने का निर्णय लिया गया । 

5. श्री सिंह द्वारा अनिवार्य सेवानिवृत्ति के दंडादेश के विरूद्ध माननीय उच्च न्यायालय , पटना में याचिका 
सी0डब्लू0जी0सी0 संख्या 11012 / 2010 दायर की गयी । उक्त याचिका में दिनांक 15.11.2011 को आदेश पारित करते 
हुए माननीय न्यायालय द्वारा दिनांक 05.08. 2010 के विभागीय आदेश को निरस्त कर दिया गया तथा आवेदक के 
पुनर्विलोकन अर्जी के आलोक में नये सिरे से तार्किक एवं मुखर आदेश पारित करने का निदेश दिया गया । उक्त क्रम 
में श्री सिंह द्वारा समर्पित पुनर्विलोकन अजी की समीक्षा अनुशासनिक प्राधिकार के स्तर पर की गयी एवं सम्यक 
विचारोपरांत यह पाया गया कि श्री सिंह द्वारा कोई भी नया तथ्य नहीं दिया गया है एवं श्री सिंह के विरूद्ध गंभीर 
प्रकृति के आरोप है । फलतः विभागीय आदेश ज्ञापांक 4924 दिनांक 02.04. 2012 द्वारा पुनर्विलोकन अर्जी अस्वीकृत करते 
हुए पूर्व में निरूपित अनिवार्य सेवानिवृति के दंड को बरकरार रखा गया । 

6. उक्त दंडादेश एवं पुनर्विलोकन अर्जी अस्वीकृति के विरूद्ध श्री सिंह द्वारा माननीय उच्च न्यायालय में 
सी0डब्ल्यू0जे0सी0 संख्या - 11868 / 2012 दायर किया गया । जिसमें माननीय उच्च न्यायालय द्वारा दिनांक 26.04. 2019 
को न्यायादेश पारित करते हुए अनिवार्य सेवानिवृति संबंधी विभागीय दंडादेश संकल्प ज्ञापांक 2265 दिनांक 25. 03. 2009 
एवं पुनर्विलोकन अर्जी अस्वीकृति संबंधी आदेश सह ज्ञापांक 4924 दिनांक 02.04.2012 एवं संचालन पदाधिकारी के जांच 
प्रतिवेदन को निरस्त करते हुए नये सिरे से जांच हेतु मामला उचित प्राधिकार को वापस किया गया है । साथ ही 
नये सिरे से जांच प्रारंभ होने की तिथि से छ: माह के अन्दर जांच की कार्रवाई निष्पादित करने का निदेश भी 
दिया गया है । 

CWJC NO :- 11868/ 2012 में दिनांक 26.04.2019 को पारित आदेश का कार्यकारी अंश निम्नवत् है: 

“ In such view of the matter, the order of the Disciplinary Authority dated 25 -03 
2009 as well as the order of the Revisional Authority dated 02 -04 -2012 including the 
Inquiry report dated 18 -08 - 2005 are set aside. The matter is remanded back to the competent 
authority for fresh inquiry . If the respondents initiate fresh inquiry , that should be completed 
within six months from the date of initiation of fresh inquiry . The rider of six months will 
only be appliable in the event the petitioner would extednd cooperation in the early disposal 
of the inquiry proceeding . Any consequentioal benefit will be subject to result of the 
inquiry proceeding" 

7. माननीय उच्च न्यायालय, पटना द्वारा उक्त पारित न्यायादेश के आलोक में सम्यक विचारोपरांत विभागीय 
संकल्प ज्ञापांक 2265 दिनांक 25 .03.2009 एवं आदेश सह ज्ञापांक 4924 दिनांक 02. 04.2012 को वापस लिया जाता है 
तथा परिणामी लाभ विभागीय कार्यवाही के फलाफल पर निर्भर करेगा । साथ ही श्री सिंह के विरूद्ध आरोपों की पुनः नये 
सिरे से अग्रेत्तर जांच हेतु मुख्य जांच आयुक्त, बिहार, पटना को संचालन पदाधिकारी नियुक्त किया जाता है । जिला 
पदाधिकारी , सहरसा द्वारा नामित कोई वरीय पदाधिकारी इस मामले में उपस्थापन / प्रस्तुतीकरण पदाधिकारी होगे । 

8. यह मामला माननीय उच्च न्यायालय द्वारा पारित आदेश से आच्छादित है, जिसमें छ: माह के अन्दर 
विभागीय कार्यवाही को पूरा करने का आदेश है । 

9. श्री सिंह से यह अपेक्षा की जाती है कि वे अपने बचाव के संबंध में अपना पक्ष रखने हेतु जैसा की 
संचालन पदाधिकारी अनुमति दें , उनके समक्ष स्वयं उपस्थित होगें । 
आदेश: - आदेश दिया जाता है कि इस संकल्प की प्रति बिहार राजपत्र के अगले अंक में 
प्रकाशित किया जाय तथा इसकी प्रति सभी संबंधित को भेज दी जाय । । 

बिहार राज्यपाल के आदेश से , 

राम बिशुन राय, 
सरकार के अवर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

